



# B S N L Employees Union

## M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: srnayak68@yahoo.in

Circle President

S.R.Nayak

B.S.Raghuwanshi

क्रमांक: बीएसएनएलईयू एमपी/

दिनांक 06-02-2012

फ्लेश न्यूज

### लायसेंस रद्द होने वाली कम्पनियों के सबसे अधिक ग्राहक उत्तर प्रदेश में हैं

माननीय सर्वोच्च न्यायालय ने 11 कम्पनियों के 2जी लायसेंस रद्द कर दिए हैं। इन प्राइवेट टेलीकाम कम्पनियों के पास देश भर में 5 करोड़ से अधिक ग्राहक हैं। अब इन ग्राहकों को आपरेटर (कम्पनी) बदलना होगी क्योंकि नम्बर पोर्टेबिलिटी (एक कम्पनी से दूसरी कम्पनी की सेवाएं उसी मोबाइल नम्बर के साथ प्राप्त करना) की सुविधा लायसेंस रद्द हो जाने के बाद नहीं रह सकती। लायसेंस रद्द होने वाली इन ग्यारह कम्पनियों का इन्फ्रास्ट्रक्चर ही नहीं रहेगा।

मीडिया की रिपोर्ट के अनुसार 2जी लायसेंस रद्द होने वाली कम्पनियों के सर्किल के हिसाब से सबसे अधिक, लगभग 1 करोड़ ग्राहक अकेले उत्तर प्रदेश में जबकि बाकी शेष भारत में हैं। इसलिए BSNL के मेनेजमेंट को चाहिए कि वह एक दिन का भी विलम्ब न करे तथा इन एक करोड़ ग्राहकों को BSNL के साथ जोड़ने के लिए तुरन्त ही योजना एवं प्लान की घोषणा करे।

### 2जी लायसेंस रद्द होने का प्रकरण-सरकार एवं पार्टी के अलग-अलग बयान

माननीय सर्वोच्च न्यायालय द्वारा घोटालेबाजी के चलते सरकारी खजाने को लगभग 1.76 लाख करोड़ रूपयों का चूना लगाने वाली 11 कम्पनियों के 2जी स्पेक्ट्रम के 122 लायसेंस रद्द करने का ऐतिहासिक फैसला सुनाया है। इस फैसले के विषय में माननीय संचार मंत्री कपिल सिब्बल जी ने अपने बयान में कहा है कि सरकार न्यायालय के फैसले को लागू करेगी जबकि यूपीए का नेतृत्व करने वाली कांग्रेस पार्टी के महासचिव श्री दिग्विजय सिंह ने अपने बयान में कहा है कि रिव्यू अपील (पुनः विचारण याचिका) दायर की जावेगी। इस प्रकार सरकार एवं पार्टी के स्तर से अलग-अलग बयान सामने आए हैं।

### **BSNL का मेनेजमेंट सो रहा है?**

2जी स्पेक्ट्रम का लायसेंस रद्द होने वाली कम्पनियों के ग्राहकों को अपनी ओर खींचने के लिए भारती एयरटेल जैसी कम्पनियों ने अपने स्तर से विज्ञापनों के माध्यम से प्रयास शुरू कर दिए हैं, जबकि BSNL की ओर से कोई प्रयास होने की जानकारी प्राप्त नहीं हुई है। क्या BSNL का मेनेजमेंट जानबूझकर सो रहा है? सबसे कठिन बात तो यह है कि यदि कोई नींद लगी होने के कारण सो रहा है तो उसे तो जगाया जा सकता है किन्तु यदि कोई नींद लगी होने का बहाना करके सो रहा है तो उसे जगाना बहुत ही मुश्किल है।